

دینی لارینوونه

Ketabton.com



لیکنه او ترتیب: فهمیم الله

بسم الله الرحمن الرحيم

السلام علیکم قدرمنو لوستونکو!

دغه کتاب چې په ډېر آسانه او عام فهمه ژبه راټول شوی کولی شي ستاسو په علم کې په ډېر کم وخت کې ډېر زیات معلومات اضافه کړي دا چې ژوند ډېر لنډ دي او د مرګ هیڅ پټه نه لګي نو باید چې مونږ اوتاسو خپل ژوند کې کوښښ وکړو چې نیک اعمال زیات کړو خپل ژوند دالله جل جلاله او دالله جل جلاله د رسول صلی الله علیه وسلم په اطاعت کې تېر کړو او هېڅ کله دالله جل جلاله او دالله جل جلاله د رسول صلی الله علیه وسلم نافرمانی ونه کړو.

زه دغه کتاب ټولو هغه ملګرو او دوستانو ته ډالی کووم چې د کتاب سره اشنایي لري او د تر پایه لوستلو دعا ورته له خپل رب څخه غواړم.

یادونه: د دغه کتاب لیکنې اکثره د ځینو معتبرو اسلامي کتابونو لکه (ریاض الصالحین) څخه راخیستل شوي او کوښښ شوی چې د بېلابېلو کتابونو څخه مهم موضوعات راټول او ستاسو خدمت ته وړاندې شي

دینى لارښوونه ۱

موضوع: د ډېر سلام اچولو گټه

رسول الله صلى الله عليه وسلم فرمايلي دي تاسو جنت ته ننوتلي نشي ترڅو چې مومنان نشي اوتاسو مومنان نشي کيډي ترڅو چې يوبل سره محبت او مينه ونکړي ايا تاسو ته يو داسي عمل وښاييم چې هغه کله وکړي نو ستاسو مينځ کې محبت پيداشي هغه په يوبل باندې سلام اچول دي.

صحيح النسائي [۲۷۴/۱]

د عمار بن ياسر رضى الله عنه وينا مبارکه ده دري شيان او صفات دي چا کې چې دا راغلل نو گویا هغه ايمان حاصل کړ:

(۱) خپل ځان سره انصاف کول

(۲) خلکو باندې ډېر سلام اچول

(۳) د غربي سره سره الله جل جلاله لاره کې خرچه کول

[مسلم حديث/۵۴]

عبد الله بن عمرو رضى الله عنه فرمايي چې رسول الله صلى الله عليه وسلم ته يوکس راغلو او پوښتنه يې وکړه چې کوم عمل ټولونه بهتره او افضله دي؟ نبی کریم صلى الله عليه وسلم وفرمايل چې ټولو نه بهتره عمل دا دي چې خلکو باندې خوارک کول او سلام اچول په چا چې پيژني يا يې نه پيژني:

[صحيح البخارى قبل الحديث/۲۸ موقف معلق]

• اخلاق

حضرت ابو ثعلبه رضى الله عنه نه روايت دي چې رسول الله صلى الله عليه وسلم فرمايلي دي چې د قيامت په ورځ به ماته ټولونه عزيز او محبوب اونزدي خلک هغه وي کوم چې تاسونه زيات خوش اخلاقه وي او د ټولو نه زيات لري اوبدترين خلک به هغه وي کوم چې بد اخلاقه وي. (مشکوات)

د حضرت ابو درداء رضی الله عنه نه روایت دي چې رسول الله صلی الله علیه وسلم اوفرمائیل چې دقیامت په ورځ به د مؤمن په ترازو کې د ښه اخلاقو نه زیات دروند هېڅ څیز نه وي. (ابوداؤد)

دیني لارښوونه ۲

د حضرت جابر رضی الله عنه نه روایت دي چې رسول الله صلی الله علیه وسلم اوفرمائیل چې په تاسو ټولو کې ماته زیات محبوب او دقیامت په ورځ ماته د ټولو نه نژدې هغه خلک وي د چاچې اخلاق زیات ښه وي. (ترمذي)

د حضرت جابر بن عبدالله رضی الله عنه نه روایت دي چې رسول الله صلی الله علیه وسلم وفرمائیل چې ښه اخلاق د الله جل جلاله د رحمت رسی ده چې د یو انسان په پوزه کې وي او دویم طرف یې د فرشتې په لاس کې وي چې هغه فرشتې دغه کس د خیر طرف ته راکاږي او خیر یې جنت بوځي او بد اخلاقي د عذاب رسی ده چې د یوکس په پوزه کې وي او دویم طرف یې د شیطان په لاس کې وي چې هغه دغه کس شر طرف ته راکاږي او شر یې دوزخ ته بوځي. (تنبيه الغافلین)

د حضرت عائشة رضی الله عنها نه روایت دي چې رسول الله صلی الله علیه وسلم اوفرمائیل چې مسلمان د ښو اخلاقو په وجه د هغه سړي درجه حاصلوي څوک چې ټوله شپه عبادت کوي او د ورځې ټوله ورځ روژه وي. (ابوداؤد)

د حضرت انس رضی الله عنه فرمایي چې ما د رسول الله صلی الله علیه وسلم لس کاله خدمت وکړو او په دې دومره موده کې یې ماته أف قدر هم نه دي ويلي او نه یې راته دا فرمائيلي دي چې دا فلانی کار دي ولي نه دي کړي او نه یې راته دا فرمائيلي دي چې دا فلانی کار دي ولي کړي دي. (بخاري او مسلم)

د انس بن مالک رضی الله عنه نه روایت دي چې رسول الله صلی الله علیه وسلم په اعتبار د اخلاقو سره د ټولو خلکو نه غوره ؤو.

(بخاري او مسلم)

حضرت نواس بن سمعان رضی الله عنه نه روایت دي چې ما د رسول الله صلی الله علیه وسلم نه د نېکۍ او بدې په باره کې پوښتنه وکړه نو وي فرمایل، چې نېکۍ ښه اخلاق دي او گناه هغه ده، چې د هغې نه دي په زړه کې خطر پیداشي او تا ته ښه نه ښکاري، چې د هغې نه دي خلک خبر شي.

(مسلم)

د حضرت ابوهريره رضی الله عنه نه روايت دي چې رسول الله صلى الله عليه وسلم فرمائيل، په مسلمانانو کې د ټولونه زيات د پوره ايمان خاوند هغه کس دي چې د چا اخلاق ډېر ښه وي او تاسو کې د صفت قابل هغه کس دي، چې د چا خپلو ښځو سره سلوک ښه وي.

دينی لارښونه

۳

(ترمذی) امام ترمذی رح وايي، چې دا حديث حسن صحيح دي.

حضرت عائشه رضی الله عنها فرمايې چې ما د رسول الله صلى الله عليه وسلم فرمايلي اوریدلي دي چې مؤمن بنده د خپلو ښو اخلاقو په ذریعه د پرله پسې همیشې روژه نیونکي عبادت کونکي نه زیاته درجه حصولي شي.

(ابوداود)

حضرت ابوهريره رضی الله عنه نه روايت دي چې د رسول الله صلى الله عليه وسلم نه پوښتنه وکړاي شوه، جنت ته په کومو څيزونو سره زيات خلک داخليري نو نبی کریم صلى الله عليه وسلم وفرمائيل، چې د الله تعالی نه ويري او ښو اخلاقو سره او دا پوښتنه تري وکړاي شوه چې اورته په کومو څيزونو سره کوم زيات خلک داخليري نو نبی کریم صلى الله عليه وسلم وفرمايل، چې د خولي او دعورت په وجه. (ترمذی)

ترمذی رح وايي چې دا حديث حسن صحيح دي.

حضرت عبدالله بن عمرو بن عاص رضی الله عنهم وايي چې رسول الله صلى الله عليه وسلم به قصد او په خطا دواړو سره څه بده خبره د خولي نه ويستله او نه به يې خوښوله نبی کریم صلى الله عليه وسلم به فرمايل تاسو کې ښه بنيادم هغه دي چې د هغه اخلاق ښه وي.

(بخاری او مسلم)

الله جل جلاله دي مونږ ته توفيق راکړي چې بد اخلاقي له ځانه اوباسو او ښه اخلاق په ځان کې پيدا کړو او الله جل جلاله دي مونږ د نېکو اخلاقو خاوندان جوړکړي چې په دنيا کې د غمونو او لانجو نه بچ ژوند تېر کړو او په اخرت کې جنت ته لاړشو.

امين.

• تکبر

د حضرت عبدالله رضی الله عنه نه روایت دي چې رسول الله صلی الله علیه وسلم وفرمايل چې هغه کس به جنت نه ځي د چا په زړه کې چې د زري برابر هم تکبر وي.
(مسلم)

دیني لارښونه ۴

حضرت عبدالله بن مسعود رضی الله عنه نه روایت دي چې نبی کریم صلی الله علیه وسلم وفرمايل، چې د چا په زړه کې لږ هم کبر وي، هغه به جنت ته نه داخلېږي بیا یوکس پوښتنه وکړه چې یو سړي دا غواړي، چې لباس یې ښه وي او پېزار یې ښه وي ایا دا هم تکبر کې داخل دي؟ نو نبی کریم صلی الله علیه وسلم وفرمايل، الله تعالی خایسته دي او خایسته والی او پاکوالي خوښوي او دا کبر نه دي کبر دي ته وایي چې د ځان لویي گڼو په وجه د حق نه انکار وکړي او نور خلک سپک او ذلیل گڼي.
(مسلم)

(یعني حق نه منل او حق ویونکي خلک سپک گڼل)

رسول الله صلی الله علیه وسلم فرمایلي دي چې دري اشخاص داسي دي چې الله جل جلاله به د قیامت په ورځ له هغوي سره خبري نه کوي او رحمت په نظر به ورته نه گوري او هغوي لپاره دردناک غذاب دي ۱- زناکار بوډا ۲- ظالم باچا ۳ سرکش متکبر.
(مکاشف القلوب)

حضرت حارثه بن وهب رضی الله عنه نه روایت دي چې ما د رسول الله صلی الله علیه وسلم نه داسي فرمایلي اوریدلي دي چې زه تاسو ته ښایم، چې دوزخ کې به کوم کسان وي هلته به ټول سرکشه، شومان او کبرجن خلک وي.

(بخاری او مسلم)

د حضرت ابوذر رضی الله عنه روایت دي چې ما رسول الله صلی الله علیه وسلم په موجودگي کې یو سړي سره تیزی خبري وکړي او هغه ته مي اوویل ای د خبشي زویه، رسول الله صلی الله علیه وسلم زما دا خبره واوریدله نو راته یې وفرمایلي ای ابوذر هېڅ

سپين څرمن والاته په تور څرمن والا فضليت نشته، حضرت ابوذر رضی الله عنه وايي چې د رسول الله صلی الله عليه وسلم د دغو خبرو په اوریدلو سره زه په زمکه وغور ځېدمه او هغه سړي ته مي وويل پاڅه او زما په مخ خپي کړېده.

(مکاشفة القلوب)

حضرت ابوهريره رضی الله عنه نه روايت دي چې رسول الله صلی الله عليه وسلم وفرمايل، چې دري قسمه خلکو سره به د قيامت په ورځ الله تعالی نه خبري او نه به د گناهونو نه پاکوي او نه به ورته د رحمت په نظر گوري :-

دیني لارښونه ۵.

۱- بوډا زنا کونکي ۲- دروغجن باد شاه ۳- کبرجن غريب.

(مسلم)

دا رویت هم د حضرت ابوهريره رضی الله عنه دي چې رسول الله صلی الله عليه وسلم وفرمايل، الله تعالی فرمايلي دي، چې عزت زما لنگ او لويي زما ځادر دي د دي دواړو په باره کې چې څوک ماسره جگړه کوي نو زه به هغه کس په عذاب کې اخته کړم.

(مسلم)

د حضرت سلمه بن اکوع رضی الله عنه نه روايت چې رسول الله صلی الله عليه وسلم وفرمايل، چې سړي ځان لوي گڼي، تر دي پوري چې هغه به په سرکشانو کې وشميرل شي نو هغه څه ورته ورسې، کوم چې دغي سرکشو ته ورسيدل. (ترمذ)

امام ترمذی وايي دا حديث حسن دي.

په بنی اسرائیلو یو کس و چې د هغه زیاتو گناهونو په وجه هغه ته د بنی اسرائیلو خلیع ویل کیدو چې معنی یی داده (په خپلو گناهونو سره د بنی اسرائیلو عاجزونکي) یوځل هغه په یو داسې انسان تیر شو چې د بنی اسرائیلو عابد و د هغه په سربه وریځو سیوري کوو کله چې هغه گنهگار عابد ولیده نو په زړه کې دا خبره راغله چې زه د بنی اسرائیلو بدترین انسان یم او دا بنی اسرائیلو لوي عابد دي که چرته زه له هغه سره کینم شاید الله جل جلاله په ما رحم وکړي هغه د عابد په خوا کې کیناسته د عابد په زړه کې دا خیال راغي چې زه د بنی اسرائیلو عابد یم او دا د بنی اسرائیلو بدبخت ترین سړي دي دا څنگه له ما سره یو ځای کیناستیدي شي هغه ته شرم ښکاره شو او هغه ته یي وويل چې له دي ځای نه پاڅه په دي

وخت کې الله جل جلاله د بنی اسرائیلو د هغه وخت نبی ته وحی ولېږله چې دغه دواړو ته له نوي عبادت کولو حکم ورکړي ځکه چې ما بدبخت بڅښلي دي او د عابد اعمال مي برباد کړي دي، په دویم روایت کې راغلي دي چې د ورځو تکراره د عابد له سر نه اوچته شوه، د بدبخت په سر باندې یې سیوري اوکړو.

دا د تکبر انجام وو چې عابد تکبر وکړ او خپل ځان یې لوي وگڼلو او هغه کس ته یې په سپک نظروکتل د هغه ټول نېک اعمال برباد اوختم شو.

الله جل جلاله دي مونږ ته توفیق راکړي چې په دغو خبرو باندې عمل وکړو او تکبر اولوي له ځانه لري کړو. امین.

• د مور او پلار حقوق

دیني لارښونه

آیت شریف ((وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا)) (النساء)

ترجمه: عبادت کوي تاسو د الله جل جلاله او مه شریکوي له ده هېڅ شي او نیکی کوي له مور او پلار سره په نیکی کولو سره.

ابو عبدالرحمن عبدالله بن مسعود رضی الله عنه نه روایت دي چې ما د رسول الله صلی الله علیه وسلم نه پوښتنه وکړه - چې الله تعالی کوم یو عمل ډیر خوښ دي؟ نو وي فرمایل مونږ په خپل وخت کول ما عرض اوکړو د دي نه پس کوم یو عمل دي؟ نو وي ویل چې مور او پلار سره ښه سلوک کوه ما عرض اوکړو د دي نه پس کوم یو عمل دي؟ نو وي ویل د الله په لاره کې جهاد کول.

(بخاری و مسلم)

حضرت ابوهریره رضی الله عنه فرمایي چې یو سړي عرض وکړو ای الله جل جلاله رسول الله صلی الله علیه وسلم ماته د ټولونه ښه لایق او حسن سلوک څوک دي؟ چې زه ورسره ښه سلوک وکړم (وي فرمایل مور، هغه عرض وکړو بیا څوک؟ وي فرمایل مور، هغه بیا عرض وکړو څوک؟ وي فرمایل مور، هغه بیا عرض وکړو څوک؟ وي فرمایل پلار او په یو روایت کې داسي دي) چې د هغه کس د سوال په جواب کې رسول الله صلی الله علیه وسلم وفرمایل ستا مور، ستا مور او بیا د خپل پلار سره ښه سلوک کوه او بیا چې تا ته کوم نژدې خپلوان او عزیزان وي.

(بخاری و مسلم)

ابوهريره رضی الله عنه نه روايت دي چې رسو الله صلى الله عليه وسلم وفرمايل هېڅ يو څوي هم د خپل پلار احسانونو بدله نشي ورکولي مگر دي سره چې خپل پلار د غلامۍ په حالت کي بيا مومي او احستو سره يې ازاد کړي.

(مسلم)

د حضرت ابوهريره رضی الله عنه نه روايت دي چې رسول الله صلى الله عليه وسلم وفرمايل په خاور کي دي څره شي پوزه د هغه کس، خاور کي دي څره شي پوزه د هغه کس، دا (الفاظ يې دري ځلي وفرمايل) صحابه کرامو عرض وکړو اى الله جل جلاله رسول الله صلى الله عليه وسلم څوک دي هغه کس چې د چا په باره کي تاسو بد دوعا کوي ويې فرمايل هغه کس چې د چا مور او پلار دواړه يا يو له دوي نه ژوندي وي او حالت د بودا والي ته ورسېږي او جنت ته داخل نشي (يعني د دوي خدمت ونکړي او جنت ورته لازم نشي).

دیني لارښونه ۷

(مسلم)

د حضرت ابوامامه رضی الله عنه نه روايت دي چې رسول الله صلى الله عليه وسلم ته يو سړي عرض وکړو چې په اولاد باندي د مور او پلار څه څه حق دي ارشاد وشو مور او پلار ستا د پاره جنت هم دي دوزخ هم دي (يعني که ته دوي خوشخاله ساتي نو دوي ستا د پاره جنت دي او که سرکشي تري اختيار کړي نو ستا د پاره جهنم دي).

(ابن ماجه)

عبدالله بن عمرو بن عاص رضی الله عنهم نه روايت دي چې يو سړي د نبی کریم صلى الله عليه وسلم خدمت ته راغي او وي ويل چې زه تا سره په هجرت او جهاد باندي بيعت کوم چې د هغي دا اجر اُمید د الله تعالی نه کوم نبی کریم صلى الله عليه وسلم وفرمايل آيا ستا مور او پلار کي يو کس ژوندي شته؟ هغه وويل، هو دواړه ژوندي دي نبی کریم صلى الله عليه وسلم وفرمايل آيا د الله تعالی نه د ثواب اُمید لري هغه وويل هو بيا نبی کریم صلى الله عليه وسلم وفرمايل مور او پلار ته واپس لار شه او د هغوي خدمت وکړه.

(بخاری مسلم)

د بخاری او مسلم په بل روايت کي داسي راغلي دي چې يو کس نبی کریم صلى الله عليه وسلم ته راغي او جهاد کي د شریک کیدو اجزت وغښتلو نبی کریم صلى الله عليه وسلم پوښتنه

وکره چې ستا مور او پلار ژوندي دي؟ هغه وویل هو نبی کریم صلی الله علیه وسلم وفرمایل د هغوي خدمت کول ستا جهاد دي.

اسماء بنت ابوبکر رضی الله عنها نه روایت دي چې زما یوه مشرکه مور وه چې ماله د څه خواهش د پاره مکي نه مدیني ته راغلي وه د رسول الله صلی الله علیه وسلم په زمانه کې نو زه د رسول الله صلی الله علیه وسلم خدمت ته حاضره شوم او عرض مي وکړ چې زما مور څه غښتلو د پاره راغلي ده آیا زه د هغې سره څه ښه سلوک کولای شم نبی کریم صلی الله علیه وسلم وفرمایل هو هغې سره خپلولي وپاله.

(بخاری مسلم)

حضرت ابن عباس رضی الله عنه نه روایت دي چې رسول الله صلی الله علیه وسلم وفرمایل هر څوک چې سبا کړي په داسې حال کې چې د الله جل جلاله د رضا د پاره د مور او پلار تابعداروي (یعني د الله جل جلاله د حکم مطابق د مور او پلار تابعدار وي نو د جنت دروازي ده دپاره خلاصې کړي شي که چري یو کس نافرمان وي (د وور یا د پلار) نو یوه دروازه د جهنم خلاصه کړي شي او هر څوک د دوي نافرمانی کې سبا کړي نو د دوزخ دروازي د ده

دیني لارښونه ۸

د پاره خلاصې کړي شي، که چري په مور او پلار کې د یو کس نافرمانی کې سبا کړي نو (جهنم) یوه دروازه د ده د پاره خلاصه کړي شي.

یو صحابی عرض وکړو ای د الله رسول صلی الله علیه وسلم که چري هغوي ظلم کوي رسول الله صلی الله علیه وسلم وفرمایل که چري دوي ظلم کوي، که چري دوي ظلم کوي، که چري دوي ظلم کوي.

(بهيقي)

تشریح: د دي حديث نه د مور او پلار د ادب او اطاعت ډیر اهمیت معلومېږي مگر دومره ځان پوهول په کار دي چې د مور او پلار هر هغه حکم چې دونيایي امورو سره تعلق لري نو د مور او پلار حکم لازم دي مگر دا خبره بېله ده چې یوه خبره د صلاح مشوري وي او د مور او پلار د خبرې متبادل د هغوي په رضا رعیت وي بیا جایز دي او بله خبره دا ده چې هر هغه خبره چې دین سره تعلق لري نو هغې کې به د دین شرعي پابند وسئ اگر که مور او پلار دي نا راضه هم وي.

د حضرت عباس رضى الله عنه نه روايت دي چې رسول الله صلى الله عليه وسلم وفرمايل چې هر يو فرمانبردار بچي چې د مور او پلار (مخ ته) د محبت په نظر وگوري نو د دي په بدل كې ورته الله جل جلاله د قبول شوي (نفلي) حج ثواب په عمل نامه كې ليكي صحابه كرامو رضى الله عنهم عرض وكړ كه يو سړي سل (۱۰۰) كرتو وگوري دا خو اسان كار دي ويي فرمايل هو ځكه چې الله جل جلاله ډېر لوي او پاكيزه دي (يعني د الله جل جلاله خزاني پر او معموري دي په وركولو نه كمپري).

(بهيقي)

واقعہ: يوه ورځ حسن بصري رحمته الله عليه په بيت الله كې طواف كولو يو سړي يې وليده چې د هغه په اوږو يو كيجاوه وه د بيت الله مبارك نه بي يې طوافونه كول حسن بصري

رحمته الله عليه ورته وويل اى وروره دا كيجاوه په ځمكه باندي كېږده او بيا د بيت الله مبارك طواف كوه دغه سړي ورته وويل چې اى د مسلمانانو امامه دي كيجاوه كې زما مور ده چې دا اووم (۷) كال دي چې زه خپله مور د شام نه په دي كيجاوه كې راولمه او د خج ټول ارکان پوره كوم او دوي په دي كجياوه كې ناسته وي.

اى د مسلمانانو امامه! ايا ما د خپل مور حق ادا كړو حسن بصري رحمته الله عليه ورته وفرمايل چې اى وروره كه ته خپله مور په دي كيجاوه كې د دنيا اخر گوټ نه راولي او د خج ټول ارکان ورباندي اداكړي نو ته د خپل مور هغه يو حق هم ادا نكړي چې ته د خپلي مور په خيټه كې يو خل اوړيدلي يي (يعني هغه خق چې چاته د مور په خيټه كې يومنټ تېر كړي دي

دینى لارښونه

ځكه چې رسول الله صلى الله عليه وسلم فرمايي چې جنت د مور او پلار د قدمونو لاندې دي كه تا نه مور او پلار راضي وي نو جنت ته به لاړشي او كه راضي نوي نو جنت ته نشي تللي.

• د زوي په پلار باندي حقوق

د حضرت ابوهريره رضى الله عنه نه روايت دي چې رسول الله صلى الله على وسلم وفرمايل چې په مور او پلار باندي د اولاد دري حقونه دي.

(۱) كله چې هغه پيداشي د هغه د پاره ښه نوم اېښودل.

(۲) كله چې عقل مند شي نو هغوي ته د قرانكريم تعليم وركړي.

(۳) کله چې د واده عمر ته ورسېږي (يعني د پنځلسو (۱۵) کالو چې شي نو واده ورته وکړي.
(تنبيه الغافلین)

په يو حديث کې ذکر دي چې رسول الله صلى الله عليه وسلم وفرمايل چې بېشکه په جنت کې يوه د روازه چې د هغه نوم (باب الفرح) دي، دي ته به هېڅوک نه داخلېږي مگر هغه کس چې خپل اولاد خوشخاله ساتلي وي ځکه چې روايت دي چا چې د خپل اولاد اکرام وکړو نو الله جل جلاله به يې جنت کې اکرام وکړي رسول الله صلى الله عليه وسلم وايي چې تاسو محبت وکړي خپل اولاد سره ځکه چې محبت د اولاد پرده ده، د اورنه، يعنې دوزخ ته به نه ځي) او خوارک هغوي سره خلاصي دي داور نه او د هغوي اکرام کول تېرېدل دي د پل صراط نه.

د رسول الله صلى الله عليه وسلم ارشاد دي چې يوڅو څيزونه د انسان د خوشبختۍ علامات دي

۱. چا چې جومات جوړ کړ، د هغې اجر به ورته مېلاوېږي تر څو چې يوکس هم پکښې مونځ کوي.

۲. چا چې نهر جاري کړو تر څو چې په هغې کې اوبه جاري وي او خلک يې تري څکي نو هغه ته به اجر مېلاوېږي.

۳. چا چې خايسته قران وليکلو تر څو چې دا ويل کيږي هغه ته به اجر مېلاوېږي.

۴. چا چې د اوبو د حصول د پاره چينه ويستله نو تر څو چې وي هغه ته به اجر مېلاوېږي.

دیني لارښونه ۱۰

۵. چا چې يو بوټي نال کړ نو تر څو چې حلک او مرغان ترينه ميوه خوري يا د سيوري نه يې گټه اخلي هغه ته به اجر مېلاوېږي.

۶. چا چې اولاد صالح (يعني نېک او عمله اولاد) پريښودل چې هغه د پاره د هغه نه ورسته د مغفرت دعا کوي يعنې کله اولاد نېک وي پلار ورته قران او علم زده کړي وي نو د هغه پلار ته به اجر مېلاوېږي او د اولاد په اجر کې به هېڅ کمي نه راځي او کله چې پلار اولاد ته د قران تعليم ور نه نکړي او هغه ته يې د فاسقانو او بنودله نو د هغه وبال د هغه پلار باندې وي او د اولاد په اوبال کې به هېڅ کمي نه کيږي (يعنې کوم اولاد چې د پلار د لاسه بي دينه عادت شوي وي نو اولاد چې څه گناه کوي دومره به د پلار وي او د اولاد په گناه کې به هېڅ کمي نوي.

• د گاونډي حق او هغه سره ښه چلند کول

۱۲۲- قَالَ اللَّهُ تَعَالَى: «وَأَعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا وَبِذِي الْقُرْبَىٰ وَالْيَتَامَىٰ وَالْمَسْكِينِ وَالْجَارِ ذِي الْقُرْبَىٰ وَالْجَارِ الْجُنُبِ وَلَصَّاحِبِ الْأُجُنُبِ وَأَبْنِ السَّبِيلِ وَمَا مَلَكَتْ أَيْمَانُكُمْ»

ترجمه: د الله تعالى عبادت کوي هغه سره څوک شریک مه جوړوي مور او پلار سره نږدې رشتې دارانو سره، یتیمانو سره، مسکینانو سره، نږدې او لرې گاونډیانو سره، مجلس کې ناستو یاستو خلکو سره مسافرو سره او کوم چې ستا ملکیت کې دي هغوي ټولو سره د نېکي او احسان سلوک کوي. (پ' نساء)

حضرت ابن عمر رضی الله عنه او حضرت عائشه رضی الله عنها نه روایت دي چې رسول الله صلی الله علیه وسلم فرمایلي دي چې جبرائیل علیه السلام ما ته همیشې د گاونډي سره د ښه سلوک نصیحت کولو ترډې چې ما ته داسې ښکاره شوه چې شاید گاونډي به میراث کې شریک کړي شي.

(بخاری او مسلم)

د حضرت حسن بصري رحمته الله علیه نه مروی دي چې رسول الله صلی الله علیه وسلم نه پوښتنه وکړای شوه چې ای د الله رسوله صلی الله علیه وسلم د گاونډي په زموږ څه حق دي رسول الله صلی الله علیه وسلم وفرمایلي چې لس حقوق دي.

۱. که هغه له تا نه قرض او غواړي نو هغه ته قرض ورکړه.

۲. که تا راوبلي نو جواب ورکړه یعنې د هغه خبره ومنه.

۳. که مریض شو نو پوښتنې ته یې ورشه.

دیني لارښوونه ۱۱

۴. که ستا نه مرسته یا مدد وغواړي نو مدد یې وکړه.

۵. که څه مصیبت ورته ورسې نو تسلي ورته ورکړه.

۶. که څه ښېگړنه ورته حاصل شي نو مبارکي ورته ورکړه.

۷. که مړ شي نو په جنازه یې کې شریک شه.

۸. که هغه نوي د هغه د کور او مال حفاظت وکړه.

۹. ته خپل پوخ شوي څیز سره هغه ته تکلیف مه رسوه، مگر دا چې ته د هغې نه څه هدیه کړي یعنې د غه پوخ شوي څیزونه څه ورکړي.

۱۰. خپل عمارات (يعني کور) هغه طرف ته مه اوږدوه مگر د هغه رضا مندی د پاره که د هغه رضا وي بيا خير دي.

(الطبراني)

ابوذر غفاری رضی الله عنه نه روایت دي چې رسول الله صلی الله علیه وسلم وفرمايل ای ابوذره! کله چې بنوروا پخوي، نو اوبه په کې زیاتي واچوه - او د خپل گاونډي پکښي خیال ساته.

(مسلم)

ابوذر رضی الله عنه نه بل روایت کې داسي عمل راغلي دي چې ما ته خپل خلیل (ملګري) داسي وصیت او هدایت هم وفرمائیلو چې کله بنوروا پخوي - نو اوبه په کې زیاتي واچوه بیا د گاونډي د کور خیال ساتلو سره په مناسب اندازه کې هغوي ته هم ولېږه.

ابوهریره رضی الله عنه نه روایت دي - چې نبی کریم صلی الله علیه وسلم وفرمايل - په الله مي د قسم وي هغه مؤمن نه دي - په الله مي دي قسم وي هغه مؤمن نه دي - په الله مي د قسم وي هغه مؤمن ندي - صحابه رضی الله عنهم عرض وکړو کوم سړي مؤمن نه دي؟ نبی کریم صلی الله علیه وسلم وفرمايل - چې د هغه د شر او فساد نه د هغه گاونډي په امن او حفاظت کې نه وي.

(بخاری او مسلم)

حضرت عائشه رضی الله عنها فرمایي چې ما د رسول الله صلی الله علیه وسلم نه پوښتنه وکړه چې زما دوه گاونډيان دي دي کې کوم یو ته زه هدیه ورکړم؟ نو نبی کریم صلی الله علیه وسلم وفرمايل چې د چا د کور دروازه نژدي وي.

دیني لارښونه ۱۲

(بخاری)

عبدالله بن عمر رضی الله عنهم نه روایت دي چې رسول الله صلی الله علیه وسلم وفرمايل چې الله جل جلاله ته هغه خلک خوښ دي چې خپلو ملګرو سره ښه وي - او الله جل جلاله ته هغه گاونډي خوښ دي چې خپلو گاونډيانو سره ښه وي.

(ترمذی)

ترمذی وايي چې دا حدیث حسن دي.

• وعده پوره کول

حضرت ابوهريره رضی الله عنه نه روايت دي چې رسول الله صلى الله عليه وسلم وفرمايل چې منافق دري خبرو نه پڙندلي شي -

۱. کله چې خبره کوي، نو دروغ وايي -

۲. کله چې وعده وکړي، نو نه يي پوره کوي -

۳. کله چې ورسره امنت کېښودل شي، نو په هغي کې خيانت کوي.

(بخاري اومسلم)

او د مسلم په يو روايت کې داسې هم شته چې اگر چې روژه ساتي مونځ کوي اخپل ځان مسلمان گنځي.

حضرت عبدالله بن عمرو بن عاص رضی الله عنهم نه روايت دي چې رسول الله صلى الله عليه وسلم وفرمايل، چې په چا کې دا څلور خبري جمعې شي، هغه پوره منافق دي - او چا کې چې د دي څلور خويونو نه يو هم راشي نو پوښه چې د منافق يو خوي د سړي کې ځای ونيولو- ترڅو يي چې هغه خوي پرېښي نوي -

۱. کله چې ورته امانت وسپاري نو هغه کې خيانت کوي -

۲. کله چې خبره کوي نو دروغ وايي -

۳. کله وعده وکړي نو دهغي خلاف ورزي کوي -

۴. او کله چې جنک کوي نو کنځل کوي.

(بخاري اومسلم)

دیني لارښونه ۱۳

حضرت جابر رضی الله عنه نه روايت دي چې ما ته رسول الله صلى الله عليه وسلم وفرمايل، چې کله د بحرین نه مال راشي نو زه به تا له دومره، دومره، دومره او دومره درکوم مگر د نبی کریم صلى الله عليه وسلم د مرگ پوري هغه مال را نغلو او کله چې د بحرین نه مال راغي، ابوبکر رضی الله عنه حکم جاري کړ چې اواز دي ولگولي شي چې رسول الله صلى الله عليه وسلم په ذمه چې د چا څه قرضه وي يا يي چا سره وده کړي وي، نو هغه دي راشي او خپل حق دي واخلي نو زه د ابوبکر رضی الله عنه په خدمت کې حاضر شوم او ومي ويل چې ما ته رسول الله صلى الله عليه وسلم داسي فرمايلي وو نو هغوی يو لپه

مال را کړ- چې ما و شمارلي نو پنځه سوه (۵۰۰) درهمه وو- ابوبکر رضی الله عنه وو
ویل، چې د دي نه په دوه چنده نور هم وا خله.

(بخاري اومسلم)

• صبر

۷ قَالَ اللَّهُ تَعَالَى ((يَا أَيُّهَا الَّذِينَ آمَنُوا صَبِرُوا وَصَابِرُوا))

۷ترجمه: الله تعالى ارشاد دي چې ای ایمان والو! په خپله هم صبر کوي - او مقابله کي هم صبر کوي.

(سورة آل عمران پ ۴ آية ۲۰۰)

ابويحيٰ صهيب بن سنان رضی الله عنهم نه روايت کوي چې رسول الله صلى الله عليه وسلم ارشاد دي چې د مؤمن معامله ډېره عجيبه ده چې د هغه ټول کارونه هغه د پاره د رحمت او خير سبب دي او دا صفت پخپل د مؤمن نه بل چا ته نه نصيب کېږي گوري چې که هغه ته کله څه خوشحالي ورسېږي نو د الله تعالى شکر اوباسي او د شکر ادا کولو په وجه هغه ته ثواب او نيکي مېلاوېږي او که هغه ته څه تکليف او غم ورسېږي نو په هغي باندي صبر کوي داهم د هغه دپاره ښېگړه ده.

(مسلم)

د رسول الله صلى الله عليه وسلم خادم ابوزيد اسامه بن حارث رضی الله عنه بيان کوي چې موږ د رسول الله صلى الله عليه وسلم په خدمت کې حاضر وود يوي لور د طرفه يي پيغام او خبر راغي چې زما دزوي اخري سلگي دي تاسو لږ غوندي راشي نبی کریم صلى الله عليه وسلم جواب کې سلام وراولېږلو او وي ويل چې الله واخسته هغه د هغه وو او کوم چې هغه در کړي وو هغه هم د هغه دي او الله تعالى د هر يو څيز وخت مکرر کړي دي بس اوس صبر کوه او د الله تعالى د ثواب اميد ساته لور يي بيا خبر ورا وليږلو او قسم يي ورکړو چې تاسو

دیني لارښونه ۱۴

ضرر راشي بس رسول الله صلى الله عليه وسلم د مجلس نه پاڅيده او د هغوي سره سعد بن عبادت، معاذ بن جبل رض، ابي بن کعب رض، زيد بن ثابت رض، او يو څو صحابه نور هم لاړو او ماشوم نبی کریم صلى الله عليه وسلم ته راوړل شواو نبی کریم صلى الله عليه وسلم هغه ماشوم خپله غيږ واچولو او دهغه روح په وتلو وواوبې ارمه وو په دي حالت ليدو سره نبی کریم صلى الله عليه وسلم د سترگونه او ښکې رواني شوي حضرت سعد رض چې د نبی

کریم صلی الله علیه وسلم سترگو نه بهیدلی اوښکي ولیدلي نو عرض يې وکړ يا رسول الله صلی الله علیه وسلم تاسو هم ژاري نو وي يې فرمايل چې زړه نرم کيدل دا الله تعالى په خپلو بنده گانو باندي رحمت دي.

په يو بل روايت کې داسي دي چې الله جل جلاله چې چاته خوښه شي د خپلو بنده گانونه، نو دهغه په زړه کې رحم پيدا کړي او الله تعالى هم په خپلو رحم دله او نرم زړو باندي رحم کوي.

(بخاری مسلم)

حضرت ابوهريره رضی الله عنه روايت کوي چې نبی کریم صلی الله علیه وسلم وفرمايل چې الله تعالى فرمايي چې کله زه خپل بنده مؤمن نه د دنيا څه خوښ کړي شوي څيز واخلم او هغه پري صبر وکړي، نو هغه د پاره ما سره بغير د جنت نه بل څه نشته.

(بخاری)

حضرت عائشه رضی الله عنها فرمايي، چې ما د رسول الله صلی الله علیه وسلم نه د طاغون په بارکي پوښتنه وکړه نو وي فرمايل چې دا يو عذاب وو چې الله تعالى چې په چا نازلول غوښتل نو نازلول به يې ليکن الله تعالى د مسلمانانو د پاره رحمت جوړکړي دي نو دي وجهي نه د الله تعالى پوښتنه هم داسي نشته چې د دي مرض د نازلیدو په وخت کې د غه ښار کې د صبر سره ايسار شي او د الله تعالى نه د ثواب طمعه لري اودا اوگنږي چې هر څه چې رارسي دا ټول الله تعالى د طرف نه دي داسي بنده ته د الله تعالى د طرف نه د يو شهيد برابر ثواب ورکولي شي.

(بخاری)

حضرت ابو عبدالرحمن عبد الله بن مسعود رضی الله عنهم فرمايلي دي چې زما سترگو کې هغه ننداره مخ مخ تت کيږي چې نبی کریم صلی الله علیه وسلم په پيغمبرانو کې د يو پيغمبر ذکر کولو چې خپل کوم هغه اووهلو او په وينو يې رنگ کړو او ويني به يې د خپل مخ نه صفا کولي او دا به يې ويل چې ای الله! زما قوم معاف کړي ځکه چې دوي ناخبره دي او نه پوهيږي.

دیني لارښونه ۱۵

(بخاری اومسلم)

حضرت ابوسعیدخدری رضی الله عنه او حضرت ابوهريره رضی الله عنه د نبی کریم صلی الله علیه وسلم نه ارشاد بيانوي - چې نبی کریم صلی الله علیه وسلم وفرمايل چې نه

رسي مسلمان ته ستوماني، بيماري، خفگان، غم، تکليف، تردي چي ازغي يي په خپه کي مات شي مگر دالله جل جلاله به د دي په سبب دده گناهونه اورژوي.

(بخاری اومسلم)

حضرت مالک بن انس رضي الله عنهم روايت کړي دي چي رسول الله صلى الله عليه وسلم ارشاد وفرمايلو چي کلت چا ته مصيبت يا بيماري ورسې نو د دي په وجه د مرگ نه غوراي که نن نو دا دي وايي چي اى الله تعالى! که ما ته ژوند ښه وي نو ما ژوندي وساتي - او که زما د پاره مرگ ښه وي نو ما ته مرگ راکړي.

(بخاری اومسلم)

• د ښځو باره کي د رسول الله صلى الله عليه وسلم ارشادات

قَالَ اللَّهُ تَعَالَى: «الرَّجَالُ قَوْمُونَ عَلَى النِّسَاءِ بِمَا فَضَّلَ اللَّهُ بَعْضُهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ فَإِذَا لَصَلَحَتْ قُنُوتٌ خَفِظَتْ لِلْغَيْبِ بِمَا خَفِظَ اللَّهُ»

ترجمه: الله تعالى فرمايي - چي سړي د ښځو انتظار کونکي او خيال ساتونکي - ځکه چي الله تعالى د دوي نه بعضي په بعضي نورو باندي غوره والي ورکړي په سبب د دي چي خپل مالونه خرچ کوي پس نیک بخته ښځه تابعداري کوي او دالله تعالى په حفاظت سره د خاوند په غيري موجودي کي د هغه څيزونو او د فائدو خپال وساتي.

(پ ۵ ' نساء)

رسول الله صلى الله عليه وسلم وفرمايل ښځه چي پنځه وخته مونځ کوي، هغه درمضان شريف رژوي نيسي او د خپل عزت حفاظت اوساتي او د خپل خاوند تابعداري وکړي نو داسي ښځه جنت ته چي په کومه دروازه غواړي داخله دي شي.

رسول الله صلى الله عليه وسلم وفرمايل اى ښځو! ما تاسو دوزخ کي ډېري ليدلي يي، ښځوپو ښتنه وکړه د دي څت وجه ده رسول الله صلى الله عليه وسلم وفرمايل، تاسو لعنت ټولو څيزونو باندي ډېراچوي (يعني لعنت ملامت او ښيري ډېري کوي) او د خاوند ناشکري ډېره کوي او د هغه در کړي شوي څيزنو ډېره بي قدري کوي.

دیني لارښوونه ۱۶

معاذ بن جبل رضي الله عنه نه روايت دي چي رسول الله صلى الله عليه وسلم وفرمايل، چي د دنیا کي کومه يوه ښځه چي خپل خاوند ته تکليف رسوي نو د جنت حوري هغي ښځي ته

وايي الله پاک دي تا برباده کړي خپل خاوند مه تنگوه دا خو تا سره يو څو ورځو ميلمه دي او ډېر زړبه ستا نه جدا کيدو سره مونږ له راشي.

(ترمذی)

امام ترمذی رح وايي دا حديث حسن دي.

رسول الله صلى الله عليه وسلم وفرمايل الله جل جلاله هغه ښځه خوښوي چې خپل خاوند سره محبت او مينه وکړي او ډېر دي سړي نه خپل حفاظت وکړي.

عبدالله بن عمرو بن العاص رضی الله عنهم نه روايت دي چې رسول الله صلى الله عليه وسلم وفرمايل دُنیا يو سامان دي او د دي سامان يو غوره حصه نيکه او دينداره ښځه ده.

(مسلم)

دا رويت د ابوهريره رضی الله عنه دي چې رسول الله صلى الله عليه وسلم وفرمايل چې د هېڅ ښځي د پاره جايز نه ده - چې د خاوند په موجودي کې د هغه د اجازت نه بغير (نفل) روژي ونيسي او نه دا جايز دي چې د خاوند د اجازت نه بغير د هغه کورته د داخلیدو د پاره اجازت ورکړي.

(بخاری اومسلم)

عبدالله بن عمر رضی الله عنهم نه روايت دي چې نبی کریم صلى الله عليه وسلم وفرمايل چې تاسو هر يو کس نگران او ذمه واردي او هر يو کس نه د هغه ما تحتو پوښته کولاي شي - بادشاه او حکمران هم ذمه وار دي او سړي هم د خپل اهل ذمن واردي او ښځه هم د خپل خاوند د کور او د اولاد حفاظت کولو او خيال ساتلو ذمه واره ده عرض دا چې تاسو کې هر يو کس نگران او ذمه وار دي او د هر ذمه وارد لاس لاندې چې څومره رعيت وي د هغې په باره کې به تري پوښته کولاي شي.

(بخاری اومسلم)

• توبه

حضرت ابوهريره رضی الله عنه نه روايت دي رسول الله صلى الله عليه وسلم نه داسي وفرمايل اوريدلي چې زما دي په الله قسم وي چې په ورځ کې د اويا وو ۷۰ ځلو نن زيات زه دالله نه معافي غواړم او توبه (هم) اوباسم.

(بخاري)

د رسول الله صلى الله عليه وسلم انصاري خادم حضرت ابی حمزة انس بن مالک رض فرمايلي دي، چې د رسول الله صلى الله عليه وسلم ارشاد دي چې د يوکس نه په يوه دشته او صحراء کې خپل اوبښ ورک شوي وي او هغه پيداشي نو دغه کس به څومره خوشخاليږي بس الله تعالى د دي نه هم زيات د خپل بنده توبه ويستلو خوشخاليږي.

(بخاري او مسلم)

د مسلم شريف په يو روايت ورسره داهم دي، چې الله پاک په دربار کې د يو بنده توبه او اسغفار کوي نو دالله تعالى خوشخالي په تاسو کې د هغه کس د خوشخالي نه هم زياته وي چې په ځنگل يا صحراء کې تري نه خپله سورلي ورکه شوي وي چې په هغي د ده د خوراک ځکاک سامان بارکړي شوي وي او د ډير تالاش کولو نه پس ستومانه او نا اميده د يوي اوني لاندې سوري ته ډډه شي پس ناڅاپه هغه ډک بارکړي شوي اوبښ خوا کې ولاړ وويني نو فوراً د هغي رسي اونيسي نو د ډيري خوشخالي او دافکر د وجي نه اووايي چې ای پروردگار! ته زما بنده او زه ستا رب يم - نو دا غلطي د ډيري خوشخالي د وجي نه وشي.

حضرت ابو موسیٰ اشعري رضی الله عنه د نبی کریم صلى الله عليه وسلم نه بيان کړي چې الله تعالى هره شپه خپل لاس مبارک خوره وي چې د ورځې څوک گناه کونکي د شپي توبه

اوباسي دعه سي هره لاس مبارک خوره وي چې د شپي څوک گناه کونکي د ورځي توبه اوباسي چې قبوله کړي شي (يعني د قيامت پوري داسي کوي بلکه) تر هغه وخته پوري چې لمر د مغرب نه را اوخيږي.

(مسلم)

دیني لارښونه ۱۸

حضرت ابوهريره رضي الله عنه نه روايت دي چې نبي كريم صلى الله عليه وسلم ارشاد فرمايلي دي چې لمر د مغرب طرف نه د راختلو نه مخکي مخکي څوک الله جل جلاله ته د گناه هونو نه توبه اوباسي نو الله تعالى به يې توبه قبلوي.

(مسلم)

حضرت ابو عبدالرحمن عبد الله بن عمر بن الخطاب نه رايه دي چې نبي كريم صلى الله عليه وسلم وفرمايل چې د مرگ دا اخري غرغري نه لږ غوندي مخکي الله تعالى د خپل بنده توبه هم قبلوي.

امام ترمذي رح وايي چې داروايت حسن دي -

(ترمذي)

د حضرت ابو سعيد سعد بن مالک بن سنان خدري رض نه روايت دي چې رسول الله صلى الله عليه وسلم فرمايلي دي تاسو نه مخکي تېر شوي قومونو کې يو کس يو کم سل ۹۹ قتلونه کړي وو او خلکو نه به يې پوښتنه کوله چې د ځمکي په سر چرته يو لوي عالم فاضل شته که نه؟ نو خلکو ورته يو راهب وښودلو هغه ورله لاړو او پوښتنه يې تري وکړه چې ما يو کم سل سړي وژلي دي زما د پاره د توبي څه گونجايش شته؟ راهب وويل چې نه نو هغه قاتل هغه راهب هم قتل کړ او سلو کسانو ۱۰۰ شميره يې پوره کړه بيا يې پوښتنه وکړه چې د زمکي په سر يو عالم شته؟ نو يو عالم ورته چا اوبښودلو هغه عالم له لاړو او ورته يې وويل چې ما سل کسان سړي وژلي دي زما د توبي د قبلیدو څه صورت شته که نه؟ علم ورته وويل چې ولي نشته ستا او د توبي تر منځ هېڅ منع کونکي څيز نشته ته فلانکي ځاي ته لاړشه هلته د الله تعالى څه بندگان دي، چې د الله په عبادت کې مشغول وي ته هم د هغوي سره د الله تعالى په عبادت کې مشغول شه او وطن ته د راگرځیدلو خيال قدرې هم په زړه مه ساته (ځکه چې د بد کارانو مرکز دي) هغه سړي په هغه پته روان شو لاره کې روان وو چې مرگ ورته راغي، د رحمت او د عذاب د فرشتو خپل مينځ کې جگړه راغله چې روح به يې څوک قبض

کوي د رحمت فرشتو وويل چې زړه سره توبي ويستلو د پاره او الله تعالى سره د ميني کولو دپاره را روان شوي وو- مگر د عذاب فرشتو وويل چې دي سړي په ژوند کې هېڅ نيکي نده کړي دي جگړې د فيصلې د پاره يوه فرشته د يو انسان په شکل هغوي ته راغله او هغوي دا ثالث مکرر کړ نو ثالث وويل چې زمکه ناپ کړي کومي زمکي طرف ته چې نزدي وي

هم هغي کي شمار کړي - چي زمکه ک کړاي شوه، نو نيکانو خلکو طرف ته نزدي وه - بس د رحمت ملايکو د هغه روح قبض کړو.

دیني لارښونه ۱۹

(بخاری او مسلم)

صحيح بخاری کي بل روايت دي چي هغي کي نوره هم اضافه شته چي الله تعالى شريري زمکي ته وفرمايل، ته لري او اوږده شه او بهتريني زمکي ته يي حکم ورکړي شو، چي ته لنډه او نزدي شه دي پس د زمکي کچ کولو حکم ورکړي شو نو هغه سړي بهترينو خلکو او زمکي طرف يوه لويشت ته نزدي ووبس الله تعالى د دغه سړي مغفرت او بخښنه وکړه.

حضرت ابن عباس رضي الله عنه او انس بن مالک رضي الله عنه روايت کوي چي رسول الله صلى الله عليه وسلم وفرمايل، چي که د ادم حوئي (انسان) سره يوت کنده د سرو زرو نه ډکه وي نو بيا به هم د هغه ارمان وي چي داسي دوه نوري هم وي او د انسان خوله صرف خاوره ډکولي شي يعني قبر - او الله تعالى د هر هغه کس توبه قبلوي چي څوک د هغه دربار کي توبه اوباسي.

(بخاری او مسلم)

• د مسلمانانو حقوق او په هغوي باندې شفقت اورحم کول

نعمان بن بشير رضي الله عنه وايي چي رسول الله صلى الله عليه وسلم فرمايلي چي د مسلمانانو په خپلو کي يو بل سره مينه کول، يو بل باندې رحم کول او نرمي کول کولو معامله کي داسي مثال دي لکه بدن، چي د بدن په يو اندام باندې د بيماري اثر وي نو ټول بدن باندې د هغي اثروي او هغي ته تبه ولگي.

(بخاری او مسلم)

جرير بن عبدالله رضي الله عنه نه روايت دي چي رسول الله صلى الله عليه وسلم وفرمايل - څوک چي خلکو سره د رحم او مهرباني سلوک نه ساتي الله تعالى به په هغه رحم نه کوي.

(بخاری او مسلم)

عبد الله بن عمر رضي الله عنهما بيان کوي چي رسول الله صلى الله عليه وسلم وفرمايل چي مسلمان د مسلمان ورور دي هغه به نه په هغه زياتي کوي او نه به يي يارو مددگار پريريدي کله پوري چي څوک د خپل مسلمان ورور خاجت پوره کولو پسي وځي الله تعالى د هغه

خاجتونه پوره کوي او څوک چې د مسلمان ورور نه د دنیا یو تکلیف لري نو الله تعالی به د ده نه د قیامت تکلیفونه لري او څوک چې یو مسلمان ورور باندې پرده وچه وي نو الله تعالی به د قیامت په ورځ د ده په عیبونو پرده واچوي.

دیني لارښونه ۲۰

ابو هريره رضی الله عنه بیان کوي چې نبی کریم صلی الله علیه وسلم وفرمایل د یو مسلمان په بل مسلمان باندې پنځه (۵) حقونه دي -

۱- د سلام جواب ورکول -

۲- که بیمار وي نو دهغه بیمار پوښتنه کول -

۳- جنازه کې کې يي شریکیدل يعني مونځ او دفن کیدلو شریکیدل -

۴- دعوت قبلول -

۵- د پرنجي جواب ورکول(یرحمک الله ویل که چرته هغه الحمدالله"ویلي وي.

انس بن مالک رضی الله عنه نه روایت دي چې رسول الله صلی الله علیه وسلم وفرمایل چې تاسو کې یو کس هم تر هغه وخته پوري مؤمن کیدای نشي تر څو پوري چې مسلمان ورور دپاره هغه څیز خوښ نکړي کوم چې خپل ځان د پاره خوښوي.

(بخاری اومسلم)

انس بن مالک رضی الله عنه نه روایت دي چې رسول الله صلی الله علیه وسلم نه روایت دي د خپل ورور امداد کوي - که ظالم وي، او که مظلوم وي یوسړي وویل یارسول الله! مظلوم خو به امداد وکړم لیکن که ظالم وي نو څنگه یي امداد وکړم؟ نبی کریم صلی الله علیه وسلم وفرمایل، هغه د ظلم نه منعه کړه چې هغه د ظلم نه منع کول او بندول هم امداد دي کول دي.

(بخاري)

• غیبت

حضرت ابوهريره رضی الله عنه فرمایي چې رسول الله صلی الله علیه وسلم فرمایلي دي چاچې غیبت وکړو په خپل عمر کې یو ځل الله جل جلاله به ورته لس ۱۰ عذابونه ورکړي -

۱- د الله جل جلاله رحمت نه به لري شي -

۲- فرشتي به ختم کړي د عمل نامي د دنه نیک اعمال د ده -

۳- په وخت د مرگ کې د ده روح به ډېر په سختي وځي -

۴- نژدې به شي د دوزخ اورته -

۵- او د جنت نه به لري شي -

دیني لارښونه ۲۱

۶- سخت به په دې کس باندي د قبر عذاب -

۷- ختم به کړي شي ثواب د نېک عمل د ده -

۸- ضرر به ورسولو روح د رسول الله صلی الله علیه وسلم ته په قبر کې -

۹- خپل خالق يې په خپل ځان باندي عوصه کړو-

۱۰- په ورځ د قیامت کې به د حساب کتاب په وخت کې مفلس به راشي(يعني هېڅ نېک اعمال به ورسره نوي) ځکه چې نېک اعمال به يې په غیبت سره ختم کړي وي.

د علی ابن ابی طالب نه روایت دي چې رسول الله صلی الله علیه فرمایلي دي چې تاسو غیبت نه ځان وساتي ځکه چې غیبت کولو کې پنځه ۵ قسمه عذابونه دي -

۱- دا چې پورته به کړي شي د ده د مخ نه رڼايي د صالحانو-

۲- دعا به يې نه قبليري -

۳- نېک اعمال به يې نه قبليري -

۴- په ورځ د قیامت کې مخ به يې شا طرف ته وي -

۵- دي به په اور کې فرعون او شداد سره همیشه وي.

ابی سعید خدری رضی الله عنه نه روایت دي چې رسول الله صلی الله علیه وسلم فرمایلي دي چې زه په شب معراج کې په یو قوم باندي تېر شوم و هغوي غوښي به پریکړي او بیا او بیا به هغې نه ډوډۍ جوړيږي بیا به د هغو په څلو کې د ننه کيږي هغوي ته به يې ويلي کیده چې خوري دا خپلي غوښي څنگه چې تاسو په دنیا کې د خپل مسلمان ورور غوښي خوړلي ما د جبرائیل علیه السلام نه پوښتنه وکړه چې دغه کسان څوک دي؟ جبرائیل علیه السلام وفرمایلي چې دا ستا د امت غیبت کونکي خلک دي.

حضرت ابوهریره رضی الله عنه نه روایت دي چې رسول الله صلی الله علیه وسلم فرمایلي دي چې تاسو پوهیږي چې غیبت څه شي دي،صحابو کرامو رضی الله عنهم عرض وکړ الله جل جلاله او د هغه رسول ښه پوهیږي(ويي فرمایلي غیبت دي ته وايي چې تاسو د خپل

ورور مسلمان ذکر کوي په داسي اندازه کې چې که چري هغه تري خبر شي نو نه يي خوښوي (يعني چې په کومه خبره مخامخ سري خفه کيږي او تاسو هغه خبره شا په شا وکړي نو دا غيبت دي صحابه کرامو رضی الله عنهم عرض وکړ ای د الله رسول صلی الله عليه وسلم که چري خبره چې مونږ يي کوو موجوده وي، ويي فرمايل که چري هغه غيبت په هغه

دیني لارښونه ۲۲

کې موجود وي او تاسو يي د هغې په غېږ موجود گۍ کې بيانوي نو دا غيبت شو او که نوي پکې نو بيا تاسو په هغه بوختان ولگول، بوختان خو د غيبت نه ډيره زياته گناه لري.

(رواه مسلم)

• هر ښه کار په بني لاس سره کول

حضرت عائشه رضی الله عنها وايي چې رسول الله صلی الله عليه وسلم به خپلو ټولو کارونو کې اودس کولو کې گومنز وهلو کې خپلې په پخو کولو کې بني لاس او بني طرف ښوول.

(بخاری اومسلم)

حضرت ابوهريره رضی الله عنه نه راويت دي چې رسول الله صلی الله عليه وسلم وفرمايل کله چې تاسو کې څوک خپلي په پخو کول غواړي نو شروع دي ده بني طرف نه کوي او کله چې خپلي وباسي نو گس دي اوله وباسي د دي دپتره چې بنی اول شي په خپو کولو کې اوپه ويستلو کې اخر شي .

(بخاری اومسلم)

حضرت حفصه رضی الله عنها فرمايي چې رسول الله صلی الله عليه وسلم به خوراک او سکاک او جامو اغوستلو کې بني لاس استعمالولو او نور کارونو کې به گس لاس استعمالولو.

(ابوداؤد)

حضرت ابوهريره رضی الله عنه نه راويت دي چې رسول الله صلی الله عليه وسلم وفرمايل کله چې تاسو جامي اغوندي اوکله چې اودس کوي نو بني طرف نه شرع کوي.

(ترمذی او ابوداؤد)

امام ترمذی رحمه الله عليه وايي، چې دا حديث صحيح دي.

• د لمونځ فضليت

د حضرت ابوهريره رضی الله عنه نه روايت دي چې رسول الله صلى الله عليه وسلم به نفل مونځ تردي کولو چې بنپي مبارکې به يې اوپرسېدلي چاتري پوښتنه وکړه چې حضور صلى الله عليه وسلم تاسو ته خو الله جل جلاله د مخکي او وروسته ټولو گناهونو د معافي زيري درکړي دي نو بيا ولي دومره زيات تکليف په ځان تېروي نو حضور صلى الله عليه وسلم وفرمايل چې زه بيا د الله جل جلاله شکر ويستونکي بنده جوړنه شم.

(شمائل ترمذی)

دیني لارښونه ۲۳

حضرت عبدالرحمن بن عمر رضی الله عنه فرمايي چې ما در رسول الله صلى الله عليه وسلم نه اورېدي دي چا چې د مخوستن مونځ جمع سره وکړو نو نيمه شپه به يې په عبادت کې شمار شي که چيري دي سړي د سحر لمونځ وکړ نو ټوله شپه به يې په عبادت کې شمار شي.

(مسلم)

حضرت جابر رضی الله عنه روايت دي چې رسول الله صلى الله عليه وسلم وفرمايل د ټولو نه زيات ثواب د لمانځه هغه چاته ميلاوېږي چې کور يې د جومات نه لرې وي او جومات د لمانځه د پاره د کور نه ځي.

(بخاري مسلم)

د حضرت عمران بن حبيب رضی الله عنه نه روايت دي چې رسول الله صلى الله عليه وسلم وفرمايل لمونځ په ولاړه کوي او که د څه عذر د وجه يو سړي نه شي کولي نو بيا دي په ناسته لمونځ کوي او که په ناسته يې هم نشي کولي نو بيادي په ملاسته کوي.

(بخاري)

• الله تعالى د رحمت بهانه لتوي

حضرت ابوذر رضی الله عنه وايي چې رسول الله صلى الله عليه وسلم وفرمايل الله جل جلاله فرمايي کوم سړي چې يوه نيکي کوي هغه ته د هغه د صدق او اخلاص مطابق تر اووه سوه چنده بلکه د دي نه هم زيات ثواب ورکوم، کوم سړي چې څه بدې وکړي نو هغه ته د هغه بدې برابر سزا ورکوم، کوم سړي چې د اطاعت او فرمانبرداري په ذريعه يوه

لوښت(يعني په کم مقدار سره)زما طرف ته راځي،نو زه يو گز د هغه طرف ته راځم(يعني د هغه توجو او توجهات ډېر زيات په هغه د خپل رحمت دوازي خلاصوم)کوم سړي زما طرف ته يو گز راځي، زه د هغه طرف ته د دواړو لاسونود خورولو برابر ورځم،کوم سړي چې زما طرف ته د خپل طرز سره راځي، زه د هغه طرف ته په منډه سره راځم او کوم سړي چې د زمکي برابر برابر هم گناه سره ما سره يو ځاي کيږي،په شرط د دي چې ما سره يي څوک شريک نوي جوړ کړي،يعني په شرک کې مبتلا شوي نه وي که زه وغواړم نو هغه ته به د زمکي برابر مغفرت وکړم.

مسلم.[اخرجه مسلم: ۲/۴۷۰]

• ټول گناهونه معاف کيږي

دیني لارښوونه ۲۴

ابو هريره رضی الله عنه وايي چې وفرمايل کوم سړي چې په يوه ورځ کې سل ځله سبحان الله وبحمده اووايي نو د هغه گناهونه ختميږي اگر چې هغه د درياب د زگ برابر وي(يعني هر څمره زيلت ولې نوي).

بخاری مسلم.[اخرجه البخاری: ۱۰۷/۸ او مسلم: ۴۷۲/۲]

توضیح:افضل او اولی هم د غه دي چې دا وظیفه سل ځله وويلي شي په مينځ کې فرق نوي ليکن علامه طيبي رحمه الله عليه فرمايي چې دا کلمات د سحر نه واخله تر ماښامه پوري په متفرق توگه باندي هم ويلي شي ټول گناهونه چې معاف کيږي د دي نه صغیره گناهونه مراد دي ځکه چې د کبره د دپاره د توبي ضرورت وي او کباير صعيغ کيږي ليکن که ورسره توبه هم وکړي شي نو بيا کباير هم معاف کيږي په دي شرط چې د حقوق العباد نه نه وي.

[الكشاف: ۷/۵ المرقات: ۵/۱۲۵ - ۱۲۴]

• دعا نه ضايع کيږي

ابوسعيد خدري رضی الله عنه راوي دي چې رسول الله صلى الله عليه وسلم وفرمايل کوم مسلمان چې څه دعا غواړي داسي دعا چې چې د هغه څخه د يو گناه دشي طلب نه وي او نه

د رشتي ماتولو نو الله تعالى جل جلاله هغه ته د هغه دعا په نتيجه کې د دريو څيزونو څخه يو شي ضرور ورکوي -

۱- يا خو زر دهغه مطلوب هغه ته ورکړي -

۲- یا دا چې د هغه د پاره هغه دعا د آخرت ذریعه جوړه کړي (چې په دنیا کې د هغه مطلوب نه حاصلیدو په صورت کې د هغه په عوض کې په آخرت کې ورته اجر ورکړي)

۳- یا دا چې هغه د هغه دعا په قدر اندازه د بدې څخه بچ کړي، صحابه رضی الله عنهم په دې اوریدو سره عرض وکړ چې یا رسول الله! صلی الله علیه وسلم اوس خو به مونږ ډېري دعاوي غواړو ځکه چې مونږ ته د دعاوو ډېري زیاتي فایدي معلومي شوي، حضور صلی الله علیه وسلم ورته وفرمایل چې الله تعالی جل جلاله فضل ډېر زیات دي.

احمد. [اخرجه احمد: ۳/۱۸]

• د نیکۍ ارادي کولو سره ثواب میلاوېږي

ابن عباس رضی الله عنه راوي دي چې رسول الله صلی الله علیه وسلم وفرمایل الله تعالی جل جلاله نیکي او بدې ولیکي (یعني فرشتو ته یې حکم ورکي چې هغه په لوح محفوظ کې د نیکۍ او بدې په باره کې دا تفصیل ولیکي) چې کوم سړي د یوې نیکۍ اراده وکړي، او په هغه

دیني لارښونه ۲۵

عمل ونکړي شي (یعني د ارادي باوجود د هغه د څه عذر په بنا د هغه نیکي په کولو باندي قادر نشي) نو الله تعالی جل جلاله د هغه دپاره د ځان سره په هغې ارادو پوره یوه نیکي لیکي، او کوم سړي چې د نیکۍ اراده وکړي، او بیا هغه نیکي وکړي، نو الله تعالی جل جلاله د هغه د پاره د ځان سره د لس چنده څخه تر اوو سوه چنده پوري بلکه د دې څخه هم زیاتي نیکي لیکي (یعني د خپلو بنده گانو څخه د چا د پاره چې غواړي د خپل فضل او کرم سره د احلاص او د شرایطو او ادب د ا دنیګۍ موافق د دې څخه زیات ثواب هم لیکي) او کوم سړي چې د څه بدې اراده وکړي او بیا د (الله تعالی جل جلاله د خوف د وجې) په هغه بدې اخته هم نشي، نو الله تعالی جل جلاله د هغه د پاره د ځان سره یوه پوره نیکي لیکي، او کوم سړي څه بدې اراده وکړي، او بیا په هغې بدې کې اخته هم شو، نو الله تعالی جل جلاله د هغه د پاره یوه بدې لیکي.

بخاري مسلم. [اخرجه البخاری: ۱۲۸/۸ و مسلم: ۶۶/۱]

• بنکلي نصیحتونه

حضرت ابویوب انصاری رحمته الله علیه وایي، یو سړي د رسول الله صلی الله علیه وسلم په خدمت کې حاضر شو، او عرض یې وکړ یا رسول الله، ماته څه نصیحت وفرمایه چې مختصر

او جامع وي، خضور صلی الله عليه وسلم ورته وفرمايل، هر کله چې ته لمونځ دپاره ودريري، نو دهغه سړي پشان لمونځ کوه، چې د الله نه ماسوا د هر شي يعني مخلوق او خپل نفس رخصتونکي او پريخودنکي وي، حاصل دا چې کله لمونځ کوي نو ټولي دنيا نه خپله توجه او خپل خيال گرځولوسره کامل اخلاص او پوره توجو سره دريره او د خپلي خولي نه دا سي خبره مه راباسه، چې د هغه په سبب تاته سبا ته د قيامت په ورځ د الله تعالی جل جلاله په حضور کې عذر کول راځي يا دا چې عذر خواهي مفهوم عموم باندې محمول دي، يعني څه داسې خبره د خولي نه مه راباسه چې چې د هغې په سبب تاته د خپلو دوستانو، ملگرو، متعلقينو او ټولو مسلمانانو مخکې پېښمانه کيدل راځي او د معذرت کولو ضرورت پېښ شي، او د هغه څيز نه د ناامیده کيدو پخه اراده وکړه، کوم چې د خلکو په لاسونو کې وي يعني الله تعالی جل جلاله ستا په قسمت کې څومره ليکلي، او تا ته يې څه در کړي دي، په هغه قناعت او کفايت وکړه، او د خلکو مال او متاع سره خپل اميد مه تره.

[اخرجه احمد: ۴۱۲/۵]

توضیح: خضور پاک وفرمايل چې کله لمونځ کوي نو داسې په اخلاص سره يې کوه لکه چې دا ستا اخري لمونځ دي دويم نصيحت دا چې د ژبي نه داسې نا مناسب خبر مه اوباسه چې سبا د قيامت په ورځ د الله تعالی جل جلاله په مخکې يا سبا د خپلو دوستانو په مخکې عذرونه

دیني لارښونه ۲۶

پېش کې او خبره تله بيا يې کوه دريم نصيحت دا چې د خلکو د طرف نه بلکل نا امیده اوسيره چې هغوي به تا ته روپيښی پېسي درکړي دي دپاره چې په حرص او لالچ کې پرينوځي.

[المراقات: ۳۳۹/۹]

• د لاله الله عظمت شان

ابوسعید خدری رضی الله عنه راوي دي چې رسول الله صلی الله عليه وسلم وفرمايل حضرت موسی عليه والسلام عرض وکړ چې ای پروردگار! ماته یو داسې شي راوښايه چې د هغه په زریعه زه تا یادوم، او ستا څخه دعا غواړم؟ پروردگار ورته وفرمايل ای موسی عليه والسلام لا اله الا الله وایه، موسی عليه والسلام عرض وکړ چې ای زما پروردگار! ستا ټول بنده گان (يعني موحدين) دا کلمه وایي، زه خو داسې شي غواړم چې زما دپاره يې مخصوص کړي (چې په هغې زما هيڅوک شریک نوي) الله جل جلاله وفرمايل چې ای موسی عليه السلام! که اووه اسمانونه او زما څخه علاوه د هغه ټول اوسیدونکي (ټولي

فربنتي) او اووه زمکي په يوه پله کې کيخودل شي، او لاله الاالله يعني د دې ثواب په دويمه پله کې کيخودل شي نو يقيناً د دې څيزونود تلې څخه به د لاله الاالله تله درنه وي.

شرح السنة. [اخرجه شرح السنة: ٥/٥٤]

توضيح: الله تعالى د حضرت موسى عليه والسلام په زړه کې د الهام پټ توگه دا واچول چې هغه دې داسې سوال وکړي چې په جواب سرت يې ټول خلک مستفيدشي نو الله تعالى په جواب کې د لاله الاالله عظمت او حقيقت واضح کړوچې د الله تعالى نه سوا ټول څيزونه او کيانات مکمل ډانچه که د تلې په يوه جابري کې کيخودي شي او لاله الاالله په دويمه جابري کې کيخودي شي نو دا جابري به دروند وي. **المرقات.**

• د زرو نيکووالا دعا

سعد بن ابی وقاص رضی الله عنه وايي (يوه ورځ) چې مونږ د رسول الله صلى الله عليه وسلم سره ناست وو حضور صلى الله عليه وسلم وفرمايل چې ايا په تاسو کې يو سړي په دې قادر دي چې هره ورځ زرنیکي حاصل کړي؟ په مجلس کې موجوده صحابه ؤ رضی الله عنهم کې يو صحابي پوښتنه وکړه چې يا رسول الله صلى الله عليه وسلم په مونږ کې کوم سړي (روزانه په اساني سره) يو زر نيکي څنگه حاصلولي شي؟ حضور صلى الله عليه وسلم وفرمايل چې هغه دي سل ځله سبحان الله وو وايي، د هغه د پاره يو زر نيکي وليکل شي په دې حساب چې په هره نيکي باندې لس نيکي کيږي يا د هغه يو زر صغيره او که الله جل جلاله وو غواړي نو کبيره گناه رځل کيږي.

(مسلم)

دينی لارښونه

۲۷

• په جنت کې ونې ولگوي

جابر رضی الله عنه وايي چې رسول الله صلى الله عليه وسلم وفرمايل کوم سړي چې سبحان الله العظيم وبحمده وو وايي د هغه د پاره په جنت کې د خرماوو ونه لگول کيږي.

ترمذي. [اخرجه الترمذي: ٥١١/٥]

• بهترين ذکر او بهترين دعا

جابر رضی الله عنه راوي دي چې رسول الله صلى الله عليه وسلم وفرمايل د ټولو څخه بهتر ذکر لاله اله الله دي او د ټولو څخه بهتره دعا الحمد لله ده.

ترمذي ابن ماجه. [اخرجه الترمذي: ٤٦٢/٥ وابن جة: ١٢٤٩/٢]

• يوجامع حديث

ابوذر رضي الله عنه راوي دي چي رسول الله صلى الله عليه وسلم د هغه حديثونو په سلسله كي چي حضور صلى الله عليه وسلم دالله تبارك وتعالى څخه روايت كول او فرمايل چي (يو حديث قدسي داهم دي) الله تعالى جل جلاله فرمايي چي - اي زما بنده گانو! ما په خپل ځان باندي ظلم حرام كړي دي (يعني زه د ظلم څخه پاك يم) او ظلم زما په حق كي داسي دي، څرنگه چي ستاسو په حق كي ځكه ما ستاسو په منځ كي ظلم هم ظلم حرام گرځولي دي نو تاسو په خپلو كي (يعني په يوبل باندي ظلم مه كوي) اي زما بنده گانو! تاسو ټول گمراه يي، علاوه د هغه سړي څخه چي هغه ته زه هدايت وكړم، نو تاسو ټول زما څخه هدايت وغواړي، زه به تاسو ته هدايت كوم، اي زما بنده گانو! تاسو ټول اوږي يي (يعني طعام محتاج يي) علاوه د هغه سړي څخه، په چا چي زه وخورم، او هغه ته د رزق وسعت او فراخي وركړم (اويي مستغني جوړ كړم) نو تاسو زما څخه طعام (رزق وروزي) غواړي، زه به يي په تاسو خورم، اي زما بنده گانو! تاسو ټول بربنډ (يعني د سترپوشي د پاره د جامو محتاج يي) علاوه د هغه سړي څخه چا ته يي چي ده اچولود پاره وركړم، تاسو ټول زما څخه لباس غواړي، زه به تاسو ته لباس دركوم، اي زما بنده گانو! تاسو اكثره شپه او ورځ خطاوي كوي او زه تاسو ته خطاوي بخښم، تاسو هېڅ كله ماته ضرر نشي رسولي، چي ماته فائده ورسوي (يعني په گناه كولو سره بارگاه صمديت ته څه نقصان نشته او د طاعت كولو څخه څه فايده نشته، بلكه د دواړو نقصان او فائده يواځي تاسو ته رسيري، مخي ته د دي تفصيل فرمايي چي) اي زما بنده گانو كه تاسو مخكي او ورسستي انسان او جنات (يعني يو كيدو سره هم تاسو څخه د يو) پرهيزگار زړه په شان جوړ شي، نو دي سره زما په مملكت كي هېڅ زياتوالي

دیني لارښوونه ۲۸

نكيري (يعني كه تاسو ټول دومره پرهيزگار او نيك جوړ شي څومره چي يو سړي پرهيزگار او نيك جوړ يدي شي، مثلاً تاسو ټول حضرت محمد صلى الله عليه وسلم په شان پرهيزگار جوړ شي، چي د زمكي په مخ يو سړي هم دا سي باقي پاتي نشي، چي د هغه په ژونبهر د فسق او فجور او گناه او معصيت لږ څه اثر هم وي، نو به سره زما په سلطنت كي او مملكت كي ادنی شان زياتوالي هم نه گيري) اي زما بنده گانو! كه تاسو مخكني او ورسستي انسانان او جنات (عرض ټول) يو ځاي كيدو سره يو بد كار زړه په شان جوړ شي (يعني تاسو ټول يو ځاي كيدو سره د شيطان په شان جوړ شي) نو په دي زما د مملكت يو ادنی شي ته هم نقصان نشي رسيدلي، اي زما بنده گانو! كه تاسو مخكي او ورسستي انسانان او جنات (عرض ټول

یوځاي کید سره) په یو ځاي ودریږي، او زما څخه بیا او غواړي، او زه هر یو ته د هغه د غوښتنلو مطابق (په یو وخت او یو ځاي کې ورکړم، نو زما دا ورکول د هغه څیز څخه چې ما سره دي دومره کموي څومره چې یو ستن په سمندر کې لویډو سره (د هغه اوبه کموي) ای زما بنده گانو پوهه شي زه ستاسو اعمال یاد لرم، او هغه تاسو دپاره لیکم، زه به تاسو ته د هغه پوره پوره بدله درکوم، نو کوم سړي چې خیر تر لاسه کښي (یعني هغه ته دالله تعالی جل جلاله نیک توفیق حاصل شي او د خیر عمل وکړي) نو هغه ته پکار دي چې هغه د الله تعالی تعریف وکړي او کوم سړي چې د خیر څخه علاوه تر لاسه کې (یعني د هغه څخه گناه وشي) نو هغه دي خپل نفس ملامت کړي (ځکه چې د هغه څخه گناه کیدل. دنفس تقاضی څخه وشو. مسلم [اخرجه مسلم: ۲/۴۲۹]

• لاهول ولاقوة د ۹۹ بیاروشفاء

ابوهریره رضی الله عنه راوي دي چې رسول الله صلی الله علیه وسلم وفرمايل لاهوله ولاقوة الا بالله، د یو کم سل ۹۹ (دنیاوي او اخروي) بیمار یودوایي ده چې په هغه کې ادنی بیماری (دنیاوي او اخروي غم دي.

[اخرجه البيهقي]

• الله تعالی د استغفار په وجه ډېرڅه ورکوي

ابن عباس رضی الله عنه راوي دي چې رسول الله صلی الله علیه وسلم وفرمايل څوک چې استغفار په ځان لازم کړي، نو الله تعالی جل جلاله د هغه د پاره د هري تنگی څخه د وتلو لار او باسي، او هغه ته د هر رنځ او غم څخه نجات ورکوي، او هغه ته د داسي ځای څخه (پاک او حلال) رزق ورکوي چې د هغه ځاي څخه یي گمان هم نه کيږي، احمد ابوداؤد ابن ماجه [اخرجه احمد: ۲۴۸/ و ابوداؤد: ۲/۸۶]

دیني لارښونه ۲۹

• د درود ویلو فضیلت

رسول الله صلی الله علیه وسلم فرمایي چې کوم کس ما باندې یوځل درود ووايي الله جل جلاله په هغه لس رحمتونه رالیري.

[صحيح الجامع ۲۰۱/۴]

نبی علیه وسلم فرمایي زما قبر نه د میلو ځای مه جوړوي او په ما باندې درود ووايي تاسو چې هر چیرې یاستي ستاسو درود ما ته را رسیږي.

[مسلم/۴۰۸]

نبی علیه وسلم فرمایي هغه انسان بخیل دي کوم چې د هغه مخکې زما نوم یاد شي او بیا په ما باندې درود ونه وایي.

[صحیح ابوداود: ۳۸۳/۱]

• د قرض خلاصونکي لپاره دعا

بَارَكَ اللهُ لَكَ فِي أَهْلِكَ وَمَالِكَ إِنَّمَا جَزَاءُ السَّلْفِ الْحَمْدُ وَالْأَدَاءُ.

ترجمه: برکت دي واچوي الله جل جلاله تا لپاره په اهل او مال ستا کې یقینا بدله د قرض ثنا ویل او ادا کول دي.

[صحیح ابن ماجه: ۵۵/۲]

• د روژه ماتي په وخت کې دعا

ذَهَبَ الظَّمَاُ وَابْتَلَّتِ الْعُرُوقُ وَثَبَتَ الْأَجْرُ إِنْ شَاءَ اللهُ

ترجمه: لاړه تنده اولانده شو رگونه او باقي پاتي شو ثواب اشاء الله.

• د خفغان او فکرمندې په وخت کې دعا

اَللّهُمَّ إِنِّي أَعُوذُكَ مِنَ الْهَمِّ وَالْحُزْنِ وَالْعَجْزِ وَالْكَسَلِ وَالْجُبْنِ وَالْبُحْلِ وَضَلَعِ الدَّيْنِ وَغَلَبَةِ الرِّجَالِ

ترجمه: یا الله زه پنا نیسم تا پوري د غم او د عاجزی نه او د سستۍ او بیزړه توب او بخل او نه بوج د قرض او غلبې د خلکو نه.

[صحیح بخاری: ۶۳۶۹]

الله جل جلاله دې مونږ او تاسو ته په دې خبرو د عمل کولو توفيق راکړي.

پدې هيله چې دغه کتاب کې وړاندې شوي موضوعات د

خپل ژوند د رنگینولو لپاره په عمل بڼه اختیار کړو

او د ژوند په هر راز حالت کې ځان

دغه اسلامي اصولو ته تابع وگرځو.

ومن الله توفيق:

له لوستلو مو مننه

Get more e-books from www.ketabton.com
Ketabton.com: The Digital Library